

இனிமையான குழந்தைகளே! நீங்கள் புத்திசாலிகளாக ஆகியிருப்பதால் வருமானத்திற்கான ஆர்வம் மிக மிக அதிகமாக இருக்க வேண்டும். தொழில் போன்றவைகளிலும் கூட நேரத்தை ஒதுக்கி தந்தையை நினைவு செய்தால் வருமானம் ஏற்பட்டுக் கொண்டே இருக்கும்.

கேள்வி: ஒருபொழுதும் கிடைக்காத எந்த ஒரு ஸ்ரீமத் குழந்தைகளாகிய உங்களுக்கு இப்பொழுது கிடைக்கின்றது?

பதில்: 1) உங்களுக்கு இந்த நேரத்தில் தந்தை ஸ்ரீமத் கொடுக்கின்றார் - இனிமையான குழந்தைகளே! அதிகாலையில் எழுந்து தந்தையின் நினைவில் அமர்ந்தால் முழு ஆஸ்தியும் கிடைக்கும். 2) குடும்ப விவகாரத்தில் இருந்தாலும் தாமரை மலர் போன்று இருங்கள். இப்படிப்பட்ட ஸ்ரீமத்தை வேறு எந்த சத்சங்கங்களிலும் அடைய முடியாது. அந்த சத்சங்கங்களில் தந்தை மற்றும் ஆஸ்திக்கான விசயம் கிடையாது.

பாட்டு: நீங்கள் தான் தாய், தந்தையாக

ஓம்சாந்தி. முழு உலகில் குறிப்பாக பாரதத்தில் அநேக விதமாக சத்சங்கங்கள் உள்ளன. நாம் ஆஸ்தி அடைந்து கொண்டிருக்கின்றோம் என்ற நினைவு சத்சங்கம் அல்லது கோயில் அல்லது சர்க்களுக்குச் செல்லும் எந்த மனிதர்களின் புத்தியிலும் இருக்காது. இங்கு குழந்தைகளாகிய நீங்கள் அமர்ந்திருக்கின்றீர்கள். அனைத்து சென்டர்களிலும் தங்களது எல்லையற்ற தந்தையின் நினைவில் அமர்ந்திருக்கின்றனர் - நாம் நமது தந்தையிடமிருந்து சுகதாமத்திற்கான ஆஸ்தியை அடைந்து கொண்டே இருக்கின்றோம் என்ற சிந்தனையுடன். இவ்வாறு வேறு எந்த சத்சங்கங்களிலும் அல்லது சர்க்களிலும் நினைக்கமாட்டார்கள். குழந்தைகளாகிய உங்களது புத்தியில் தான் இருக்கின்றது. நாம் எல்லையற்ற தந்தையின் நினைவில் அமர்ந்திருக்கின்றோம் என்பதை குழந்தைகளாகிய நீங்கள் அறிந்திருக்கின்றீர்கள். புது உலகம் - சொர்க்கத்தின் ஆஸ்தியை அடைந்து கொண்டே இருக்கின்றோம். அனைத்து குழந்தைகளும் ஒரே தந்தையிடமிருந்து ஆஸ்தியை அடைந்து கொண்டே இருக்கின்றோம். இவ்வளவு குழந்தைகள் மேலும் அதிகமாகக் கொண்டே இருக்கின்றனர். அனைவருக்கும் ஸ்ரீமத் கிடைக்கின்றது, அதிகாலையில் எழுந்து தந்தையை நினைவு செய்யுங்கள். நாம் பாபாவிடமிருந்து இந்த ஆஸ்தியை அடையக் கூடியவர்கள். நாம் அந்த தந்தையினுடையவர்களாக ஆகியிருக்கின்றோம். ஆத்மாவிற்கு தந்தையிடமிருந்து அறிமுகம் கிடைத்திருக்கின்றது. தந்தை கட்டளையிடுகின்றார் - என்னை நினைவு செய்யுங்கள் மற்றும் குடும்பத்திலிருந்தாலும் தாமரை மலர் போன்று தூய்மையாக இருங்கள். அனைவரும் இங்கேயே வந்து அமர்ந்து விடக் கூடாது. பள்ளியில் படித்த பிறகு அவரவர்களது வீட்டிற்குச் சென்று விடுகின்றனர். ஒவ்வொரு குழந்தையும் தங்களது ஆசிரியரிடமிருந்து ஆஸ்தியை அடைய முடியும். இங்கும் அவ்வாறு தான் இருக்கின்றது. தினமும் படித்து பிறகு வீட்டிற்குச் சென்று தொழில் போன்றவைகளை செய்யுங்கள். நீங்கள் குடும்ப விவகாரத்திலும் இருக்கின்றீர்கள், பிறகு மாணவர்களாகவும் இருக்கின்றீர்கள். குடும்ப விவகாரத்தில் இருந்தாலும் தாமரை மலர் போன்று இருக்க வேண்டும். இவ்வாறு வேறு எந்த சந்நியாசியும் கூற முடியாது. இங்கு நீங்கள் நடைமுறையில் இருக்கின்றீர்கள். குடும்ப விவகாரத்தில் இருந்தாலும் தூய்மையாக ஆகின்றீர்கள். தூய்மையாக ஆகி பரம்பிதா பரமாத்மாவைத் தவிர வேறு யாரையும் நினைவு செய்வது கிடையாது. கீதை கேட்கலாம், படிக்கலாம், ஆனால் நினைவு செய்வது கிடையாது அல்லவா! சொல்வது செய்வதில் வித்தியாசம் இருக்கின்றது. நமது தந்தை ஞானம் நிறைந்தவர், அவரிடத்தில் முழு நாடக சக்கரத்தின் ஞானம் இருக்கின்றது என்பதை நீங்கள் அறிவீர்கள். இப்பொழுது நமக்கு ஞானம் கிடைத்துக் கொண்டிருக்கின்றது. இந்த சக்கரம் மிகவும் நன்றாக இருக்கின்றது. இது புருஷோத்தம யுகமாக இருக்கின்ற காரணத்தினால் உங்களது இந்த பிறப்பும் புருஷோத்தமமானதாகும். கூடுதலாக மாதம் இருக்கின்றது அல்லவா!

நாம் தந்தையின் மூலம் புருஷோத்தமர்களாக ஆகிக் கொண்டிருக்கின்றோம் என்பதை குழந்தைகளாகிய நீங்கள் அறிவீர்கள். மரியாதா புருஷோத்தமர்களாக நாம் மீண்டும் ஆகிக் கொண்டிருக்கின்றோம். பிறகு 84 பிறவிச் சக்கரத்தில் வந்தோம் என்ற ஞானமும் புத்தியில் இருக்கின்றது. வேறு எந்த சத்சங்கங்களிலும் இது புரிய வைக்கப்படுவது கிடையாது. நாம் இவ்வாறு ஆக வேண்டும் என்பதை நீங்கள் உணர்ந்திருக்கின்றீர்கள். ஆக்கக் கூடியவர் ஒரே ஒரு தந்தை ஆவார். இந்த லெட்சுமி நாராயணனின் சித்திரத்தின் மூலம் நீங்கள் நல்ல முறையில் புரிய வைக்க முடியும். பிரம்மாவின் மூலம், யோக பலத்தின் மூலம் இவர்கள் இந்த பதவியை அடைந்திருக்கின்றனர். இவ்வாறு புத்தியில் வெளிப்படுத்த வேண்டும். பிரம்மா-சரஸ்வதி, லெட்சுமி நாராயணனின் இரண்டு ரூபத்தையும் காண்பித்திருக்கின்றனர்.

பிரம்மா-சரஸ்வதி, பிறகு பிரஜைகளையும் காண்பிக்க வேண்டும். ஒவ்வொரு விசயத்தையும் நல்ல முறையில் சிந்திக்க வேண்டும். தந்தை கூறுகின்றார் - என்னை நினைவு செய்யுங்கள். என்னை நினைவு செய்தால் இவ்வாறு ஆவாய் என்று பிரம்மாவிற்கும் கூறுகின்றார். அதாவது பிரம்மா முகவம்சத்தினர் (வாய் மூலம் ஞானம் கேட்டு வந்த) அனைவருக்கும் கூறுகின்றார் - என்னை நினைவு செய்யுங்கள். எப்படி நினைவு செய்வது? என்பதும் புத்தியில் இருக்கின்றது. சித்திரங்களையும் எதிரில் வைத்திருக்கின்றீர்கள். இதன் மூலம் புரிய வைப்பது மிகவும் எளிதாகும். தந்தையின் அறிமுகத்தைக் கொடுக்க வேண்டும். கண்காட்சிகளிலும் இதனைப் புரிய வைப்புகள். இவர் அனைவருக்கும் எல்லையற்ற தந்தையாக இருக்கின்றார் என்ற நம்பிக்கை ஏற்படுகின்றது. இந்த கணக்குப்படி நமக்கு எல்லையற்ற ஆஸ்தி கிடைக்க வேண்டும். நிராகார ஆத்மாக்களாகிய நாம் சகோதர, சகோதரர்களாக இருக்கின்றோம். சாகாரத்தில் வருகின்ற பொழுது சகோதரன், சகோதரிகளாக ஆகின்றோம், அப்பொழுது தான் படிக்க முடியும். பிரம்மாவின் குழந்தைகள் தான் சகோதர சகோதரிகளாக ஆக முடியும். ஆஸ்தி தந்தையிடமிருந்து கிடைக்கின்றது. இதனை புத்தியில் அமர்த்த வேண்டும். யாராக இருந்தாலும் புரிய வைப்புகள். முதலில் தந்தையின் அறிமுகத்தைக் கொடுங்கள். நாம் சகோதரத்துவர்களாக இருக்கின்றோம், சர்வவியாபி என்று கூறுவதனால் தந்தைத்துவம் (Fatherhood) ஆகிவிடுகின்றது. தந்தைத்துவத்திற்கு ஆஸ்தி எங்கிருந்து கிடைக்கும்? தந்தை, தந்தை என்று கூறி கூறி கீழே விழுந்து வந்தீர்கள். எந்த ஆஸ்தியும் கிடையாது. இப்பொழுது சகோதரத்துவம் என்று உணர்வதன் மூலமே ஆஸ்தி கிடைக்கும். ஆக அதைப் பற்றி நல்ல முறையில் புரிய வைப்பதன் மூலம் புத்தியில் அமர்ந்திருக்கக் கூடிய அஷ்ட தேவதைகள் போன்ற அனைத்தும் நீங்கி விடும். இரண்டு தந்தைகள் உள்ளனர் என்று கூறுங்கள். ஆன்மீகத் தந்தை, அவர் மூலமாக அனைவருக்கும் சத்தி ஏற்பட வேண்டும், அவர் தான் சுகம், சாந்திக்கான ஆஸ்தி கொடுக்கின்றார். அனைவரும் சுகமானவர்களாக ஆகிவிடுகின்றனர். சொர்க்கத்தைப் படைக்கக் கூடியவர் (Heavenly God Father) என்று அவர் அழைக்கப்படுகின்றார். முதலில் தந்தையின் பிரபாவத்தை புத்தியில் ஏற்படுத்தச் செய்ய வேண்டும். இவர் ஆத்மாக்களின் எல்லையற்ற தந்தையாவார். அவரைத்தான் பதீத பாவன் என்று கூறுகின்றோம். ஆத்மாக்களாகிய நீங்கள் பரம்பிதா பரமாத்மாவின் குழந்தைகளாக இருக்கின்றீர்கள். இந்த நம்பிக்கையை உறுதி ஆக்குங்கள். இந்த மூல விசயத்தை புத்தியில் அமரச் செய்யுங்கள். இதைப் புரிந்து கொள்ளும் பொழுது தான் குஷியின் அளவு அதிகரிக்கும், மேலும் நாம் கண்டிப்பாக தந்தையை நினைவு செய்வோம் என்றும் கூறுவர். நமக்கு நம்பிக்கை ஏற்படுகின்றது, நாம் தந்தையை நினைவு செய்து உலகிற்கு எஜமானர்களாக கண்டிப்பாக ஆவோம். இந்த குஷி அதிகமாக இருக்கும். புத்திசாலியாக இருப்பர் மற்றும் புத்தியில் முழு நம்பிக்கை இருக்கின்ற பொழுது கூறுவர் - இந்த தாதாவின் உடலில் வரக் கூடிய இந்த எல்லையற்ற தந்தையை முதலில் சந்திக்க வேண்டும். சிவபாபா பிரம்மாவின் மூலம் தான் முதலில் நம்முடன் உரையாடல் செய்ய முடியும். ஆத்மாக்களாகிய நீங்கள் அவரைச் சந்திக்கவில்லையெனில், எப்படி நினைவு செய்வீர்கள்? குழந்தைகள் தத்தெடுக்கப்படுகின்ற பொழுது நினைவு ஏற்படும். தத்தெடுக்கப்படவில்லை எனில் நினைவு எப்படி ஏற்படும்? முதலில் அவருடையவராக ஆகுங்கள். அப்படிப்பட்ட தந்தையை உடனேயே சந்திக்க வேண்டும். நீங்கள் தன்னை ஆத்மா என்று உணர்கின்றீர்களா? என்று தான் தந்தை கேட்பார். நான் ஆத்மாக்களாகிய உங்களது தந்தையாக இருக்கின்றேன். சிவபாபா உங்களிடத்தில் உரையாடல் செய்து கொண்டிருக்கின்றார். எனது ஆத்மாவின் தந்தை எனில் உங்களுக்கும் தந்தையாக இருக்கின்றார். அனைத்து ஆத்மாக்களுக்கும் தந்தை ஒரே ஒருவர் தான் என்ற நம்பிக்கை உங்களிடத்தில் இருக்கின்றதா? என்று அவர் கேட்கின்றார். அவர் தான் ஆஸ்தி கொடுப்பார். தூய்மையாகவும் ஆக வேண்டும். அவரைத் தவிர வேறு அனைத்தையும் மறந்து விட வேண்டும். ஆத்மாக்களாகிய நீங்கள் வீட்டிலிருந்து தனியாக வந்தீர்கள் அல்லவா! எந்த தேகம், சம்பந்தம் இல்லை. ஆத்மா எப்பொழுது சரீரத்தில் பிரவேசிக்கின்றதோ, வளர்கின்றாரோ அப்பொழுது தான் இவர் உங்களது தந்தை, இவர் இன்னார் என்று புரிய வைக்கப்படுகின்றது. ஆத்மா அனைத்து சம்பந்தங்களிலிருந்தும் தனிப்பட்டது. ஆத்மா சென்று விட்டால் - நீங்கள் இறந்து விட்டால் உலகமே இறந்து விட்டது என்று கூறப்படுகின்றது. பந்தனமற்றதாக ஆகிவிடுகின்றது, அடுத்த சரீரம் கிடைக்காத வரைக்கும். தாயின் கர்ப்பத்தில் சென்று வெளிப்படுகின்றது, புத்திசாலியாக ஆகின்றது, பிறகு சம்பந்தத்தின் விசயம். ஆக இங்கும் குழந்தைகளுக்குப் புரிய வைக்க வேண்டும். உயிருடன் இருந்து அனைத்தையும் மறந்து விட வேண்டும். ஒரு தந்தையை நினைவு செய்ய வேண்டும் - இது தான் கலப்படமற்ற நினைவாகும். இது தான் யோகா என்று கூறப்படுகின்றது. இங்கு மனிதர்களுக்கு பலரது நினைவு இருக்கின்றது. உங்களுடையது கலப்படமற்ற நினைவாகும். இந்த அனைத்து சரீர

சம்பந்தங்களும் அழிந்து போய்விடும் என்பதை ஆத்மா அறிந்திருக்கின்றது. நமது சம்பந்தம் ஒரே தந்தையிடத்தில் இருக்கின்றது. தந்தையை எந்த அளவிற்கு நினைவு செய்கின்றீர்களோ விகர்மம் விநாசம் ஆகும். உற்றார் உறவினர்களை நினைவு செய்தால் விகர்மம் ஏற்படும் என்பதும் கிடையாது. தவறான காரியங்கள் செய்யும் பொழுது தான் விகர்மங்கள் ஏற்படுகின்றன. மற்றபடி வேறு யாரையாவது நினைவு செய்வதனால் விகர்மங்கள் ஏற்படாது, ஆனால் கண்டிப்பாக நேரம் வீணாகும். ஒரு தந்தையை நினைவு செய்வதன் மூலம் விகர்மம் விநாசம் ஆகும். பாவத்தை அழிப்பதற்கு இது யுத்தியாகும். மற்றபடி சம்பந்தம் போன்றவைகள் நினைவில் இருக்கின்றது. சரீர் நிர்வாகத்திற்காக தொழில் போன்றவைகள் செய்யுங்கள், ஆனால் எவ்வளவு நேரம் கிடைக்கின்றதோ நினைவு செய்து கொண்டே இருங்கள், கரைகள் நீங்கி விடும். மூல விசயம் இதுவாகும். உள்ளுக்குள்ளேயே சிந்தனை செய்யுங்கள் - பதீதத்திலிருந்து பாவனமாக ஆவது எப்படி? தந்தையை நினைவு செய்ய வேண்டியிருக்கும். குடும்ப விவகாரத்தில் இருக்க வேண்டும். சந்நியாசிகளும் சரீரத்தை விடுத்து பிறகு கிரஹஸ்திகளிடத்தில் பிறப்பு எடுக்கின்றனர். பல பிறவிகளுக்காக அவர்கள் பாவனமாகி விடுகின்றனர் என்பது கிடையாது. விகாரமற்ற உலகம் இப்பொழுது கிடையாது. இது விகார உலகமாகும். இதிலிருந்து யாரும் விடுபட முடியாது. விகார உலகில் இருக்கின்ற காரணத்தினால் ஏதாவது விகாரங்கள் கண்டிப்பாக இருக்கின்றன. மற்றபடி இருப்பது இரண்டு உலகமாகும். விகார உலகம் மற்றும் விகாரமற்ற உலகம். பாவன உலகில் தேவதைகள் இருந்தனர், ஆக புரிய வைப்பது மிகவும் எளிதாகும். இந்த பதீத உலகம் இப்பொழுது விநாசம் ஆக வேண்டும். விநாசம் ஆவதற்கு முன்பாகவே எல்லையற்ற தந்தையிடமிருந்து ஆஸ்தி அடைய வேண்டும். பாபா கூறுகின்றார் - தேக சம்பந்தங்களை விடுத்து தன்னை ஆத்மா என்ற நிச்சயம் செய்யுங்கள் மற்றும் தந்தையை நினைவு செய்தால் நீங்கள் பாவனம் ஆகிவிடுவீர்கள். தந்தை கூறுகின்றார் - நீங்கள் என்னை பதீத பாவன் என்று கூறுகின்றீர்கள் அல்லவா! கங்கையில் குளிக்கக் கூடியவர்கள் பலர் இருக்கின்றனர். பாவனம் ஆகிவிடுவர் என்பது கிடையாது. கண்காட்சிகளில் மிகவும் நன்றாக புரிய வைக்க வேண்டியிருக்கின்றது. பிரஜாபிதா இங்கு தான் தேவை. கீழே இந்த பிரம்மா மற்றும் பிரம்மா குமார், குமாரிகள் தபஸ்யா செய்து கொண்டிருக்கின்றனர். ஆக இந்த விசயத்தை நல்ல முறையில் புரிய வைக்க வேண்டும். யாராக இருந்தாலும் ஆர்வத்துடன் புரிய வைக்க வேண்டும். திணறுவதன் மூலம் பெயரைக் கெடுத்து விடுகின்றீர்கள். எங்காவது திணறுகின்றோம் எனில் சற்று பொறுங்கள், நான் மற்ற சகோதரியை அனுப்புகின்றேன் என்று கூறுங்கள். ஒருவருக்கொருவர் தீவிரமானவர்களாக இருக்கின்றீர்கள் அல்லவா! சரியாகப் புரிய வைக்கின்றார்களா? இல்லையா? என்று கண்காட்சிகளிலும் கண்காணிக்க செய்ய வேண்டும். எந்த வாக்குவாதமும் செய்வது கிடையாதா? வாசலிலும் கூட அறிமுகம் உள்ளவர்கள் இருக்க வேண்டும். அநேக விதமானவர்கள் வருகின்றனர் அல்லவா! பெரிய மனிதர்களுக்கு கண்டிப்பாக மரியாதை கொடுக்க வேண்டும். வித்தியாசம் கண்டிப்பாக இருக்கும். அதற்காக இவர் மீது அன்பு இருக்கின்றது, இவரிடத்தில் கிடையாது என்று நினைக்கக் கூடாது. பார்வையில் வித்தியாசம் இருக்கின்றது என்று நினைக்கக் கூடாது. இதனை வித்தியாசம் (துவைதம்) என்று கூற முடியாது. பெரிய மனிதர்களுக்கு இங்கு கவனிப்பு செய்யப்படுகின்றது என்று நினைக்கின்றனர். சேவாதாரிகளுக்கு கவனிப்பு செய்யப்படும் அல்லவா! யாராவது கட்டிடம் கட்டியிருக்கின்றார் எனில் கண்டிப்பாக கவனிப்பு செய்வோம்! உங்களுக்காகவே கட்டிடம் உருவாக்கப்படுகின்றது அல்லவா! யார் முயற்சி செய்து ராஜாவாக ஆகின்றார்களோ அவர்களை கண்டிப்பாக பிரஜைகள் மரியாதை செலுத்துவார்கள் அல்லவா! குறைவாக செலவு செய்பவர்களை விட அதிகம் செலவு செய்பவர்களுக்கு கவனிப்பு அதிகம் இருக்கும் அல்லவா! எல்லையற்ற தந்தைக்கு முழு உலக ஆத்மாக்களும் குழந்தைகளாக இருக்கின்றனர். ஆனால் பிறப்பு எடுத்தது பாரதத்தில். பாரதவாசிகள் முதலில் உயர்வாக இருந்தனர், இப்பொழுது கீழானவர்களாக ஆகிவிட்டனர். ஆக நான் கற்பிப்பதற்காக வந்திருக்கின்றேன் என்று தந்தை கூறுகின்றார். நான் பாரதத்தில் வருவதால் அனைவருக்கும் நன்மை ஏற்பட்டு விடுகின்றது. பொதுவாக மற்றும் குறிப்பாக என்று இருக்கின்றது அல்லவா! இப்பொழுது பாரதம் தான் நரகமாக இருக்கின்றது பிறகு சொர்க்கமாக ஆக வேண்டும். ஆக பாரதத்திற்குத் தான் செல்ல வேண்டும் அல்லவா! வேறு இடங்களுக்குச் சென்று என்ன செய்ய? பாரதத்தில் தான் பக்தி மார்க்கத்தில் முதன் முதலில் சோமநாத்தில் பெரிய கம்பீரமான கோயில் உருவாக்கப்பட்டது. அயல்நாடுகளில் பெரிய பெரிய சர்ச்சுகள் (தேவாலயங்கள்) கட்டப்படுகின்றன. ஏனெனில் போப்பின் ராஜ்ஜியமாகும். அனைத்து சர்ச்சுகளும் ஒன்று போல் இருப்பது கிடையாது. வரிசைக்கிரமமாக இருக்கும் அல்லவா! சோமநாத் கோயில் எவ்வளவு வைரம், தங்கத்தினால் நிறைந்திருந்தது! முஸ்லீம் முதலானவர்கள் கொள்ளையடித்துச் சென்றனர். பல செல்வந்தர்கள் இருந்தனர்.

தேவாலயத்திலிருந்து (Church) என்ன கொள்ளையடிக்க முடியும்? மனிதர்கள் செல்வத்திற்குப் பின்னால் இருக்கின்றனர் அல்லவா! கஜினி முகமது எவ்வளவு எடுத்துச் சென்றார்? பிறகு ஆங்கிலேயர்கள் வந்தனர், அவர்களும் இங்கிருந்து செல்வத்தை அனுப்பி வந்தனர். பல செல்வங்களை கொண்டு சென்றனர். இப்பொழுது உங்களுக்கு மீண்டும் திருப்பி கிடைத்துக் கொண்டிருக்கின்றது. கோடிக்கணக்கான செல்வத்தைக் கொடுக்கின்றனர். இவை அனைத்தும் நேரம் வருகின்ற பொழுது கிடைத்துக் கொண்டிருக்கின்றது. கணக்கு இல்லையெனில் தகுந்த நேரத்தில் எப்படி கிடைக்கும்? இந்த நாடகம் எவ்வாறு உருவாக்கப்பட்டிருக்கின்றது? என்பதைத் தந்தை புரிய வைக்கின்றார். இந்த கொடுக்கல் வாங்கல் கணக்கு எப்படி இருக்கின்றது? மீண்டும் குழந்தைகளாகிய நீங்கள் சொர்க்கத்திற்கு எஜமானர்களாக ஆக வேண்டும். இந்த உலகின் சரித்திர பூகோளச் சக்கரம் எவ்வாறு சுற்றுகின்றது? என்பதும் குழந்தைகளுக்குப் புரிய வைக்கப்பட்டிருக்கின்றது. இருப்பினும் கூறுகின்றார் - குழந்தைகளே! மன்மனாபவ. இவையனைத்தும் மீண்டும் திரும்பவும் நடைபெறும். ஒவ்வொரு பொருளும் சதோவிலிருந்து தமோபிரதானமாக ஆகிவிடும். பகலில் தொழில் போன்றவைகள் செய்கின்றீர்கள், அந்த நேரத்தை விட்டு விடுங்கள். மற்றபடி வேறு எந்த நேரம் கிடைத்தாலும் என்னை நினைவு செய்யுங்கள். தொழில் போன்றவைகளிலும் இடையிடையே நேரம் கிடைக்கின்றது. சிலருக்கு அப்படியும் வேலை இருக்கின்றது, கையெழுத்து மட்டும் போட்டால் போதும். இவ்வாறு பலர் ஓய்வாக இருக்கின்றனர். இருந்தாலும் கூட இரவு நேரம் இருக்கின்றது. பகலில் சரீர் நிர்வாகத்திற்காக வருமானம் செய்கின்றீர்கள், இரவில் இந்த வருமானம் செய்யுங்கள். இது எதிர்கால 21 பிறவிகளுக்கானது. ஒரு மணி நேரம், அரை மணி நேரம் - எவ்வளவு முடியுமோ தந்தையின் நினைவில் இருந்தால் உங்களுக்கு அதிக வருமானம் ஏற்படும். அதிக வருமானம் செய்ய முடியும் என்று புத்திசாலி குழந்தைகள் உணர்வர். நான் இவ்வளவு நேரம் நினைவு செய்தேன் என்று சிலர் சார்ட் எழுதவும் செய்கின்றனர். அஞ்ஞான காலத்திலும் கூட சிலர் தங்களது தினசரி நடவடிக்கைகளை எழுதுவர். நீங்களும் சார்ட் எழுதினால் கவனம் இருக்கும். எந்த நேரமும் வீண் ஆவது கிடையாது தானே? எந்த விகர்மமும் செய்யவில்லை தானே? நல்லது.

இனிமையிலும் இனிய செல்லக் குழந்தைகளுக்கு தாய் தந்தை பார்த்தாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) துவைத பாவணையை முடித்துவிட்டு அனைவருக்கும் மரியாதை செலுத்த வேண்டும். யாராக இருந்தாலும் உள்ளப்பூர்வமாக புரிய வைக்க வேண்டும். வருமானத்தில் பிசியாக இருக்க வேண்டும்.
- 2) உயிருடன் இருந்து அனைத்தையும் மறந்து ஒரு தந்தையை நினைவு செய்ய வேண்டும். சரீர் நிர்வாகத்திற்காக காரியமும் செய்ய வேண்டும். கூடவே புத்திசாலிகளாக ஆகி அழிவற்ற வருமானமும் செய்ய வேண்டும். நினைவின் சார்ட் வைக்க வேண்டும்.

வரதானம்: தியாகம், தபஸ்யாவின் மூலம் சேவையில் வெற்றியை பிராப்தியாக அடையக் கூடிய அனைவருக்கும் நன்மை செய்யக் கூடியவராக ஆகு!

ஸ்தூல நெருப்பானது தூரத்திலிருந்தே தனது அனுபவத்தை ஏற்படுகின்றதோ, அதுபோன்று உங்களது தபஸ்யா மற்றும் தியாகத்தின் ஜொலிப்பு தூரத்திலிருந்தே அனைவரையும் கவர்ச்சி செய்ய வேண்டும். சேவாதாரியின் கூடவே தியாகி, தபஸ்விமூரத் ஆகுங்கள். அப்பொழுது தான் சேவையின் பிரத்யட்ச (வெளிப்படையான) பலன் தென்படும். தியாகம் என்றால் எந்த பழைய சங்கல்பமோ அல்லது சன்ஸ்காரமோ தென்படக் கூடாது. தபஸ்வி என்றால் புத்தியின் ஸ்மிருதி (நினைவு) மற்றும் திருஷ்டியின் மூலம் ஆன்மீக சொரூபம் தவிர வேறு எதுவும் தென்படக் கூடாது. எந்த சங்கல்பம் எழுந்தாலும் அதில் ஒவ்வொரு ஆத்மாவிற்கும் நன்மை அடங்கியிருக்க வேண்டும். அப்பொழுது தான் அனைவருக்கும் நன்மை செய்பவர் என்று கூற முடியும்.

சுலோகன்: தேக உணர்விலிருந்து தூரமாய் செல்வதற்காக சித்திரத்தைப் (உடல்) பார்க்காமல்
சைத்தன்ய (ஆத்மா) மற்றும் சரித்திரத்தைப் (ஒழுக்கம்) பாருங்கள்.